

**சாராம்சம்:** இனிய குழந்தைகளே, ஞானக்கடலாகிய தந்தையிடமிருந்து உங்கள் ஆஸ்தியைப் பெற வேண்டுமாயின், நிச்சயமாக முழு விசையையும் 20 நகங்களையும் பிரயோகித்து முழு மூச்சுடன் கற்றிடுங்கள். கற்பதன் மூலமே நீங்கள் இராச்சியத்தைக் கோருவதுடன், ஜீவன் முக்தி என்ற அந்தஸ்தையும் பெறுவீர்கள்.

**கேள்வி:** ஞான மார்க்கத்தை யாரால் சதா பின்பற்ற முடியும்? உயர்ந்ததோர் அந்தஸ்தைப் பெறுவதற்கான அடிப்படை என்ன?

**பதில்:** கற்பதைத் தவிர வேறெதிலும் ஆர்வம் செலுத்தாதவர்களும், ஞானத்தில் முதிர்ச்சி நிலையை அடைந்தவர்களுமே இந்த ஞானத்தைச் சதா பின்பற்ற முடியும். திரான்சில் செல்வதிலோ அல்லது காட்சிகள் காண்பதிலோ அல்லது விளையாட்டுகளில் விருப்பம் கொள்வதிலோ எந்த நன்மையும் இல்லை. மாயையின் தலையீடு மேலும் அதிகமாகி, நீங்கள் தந்தையின் கரத்தைக் கைவிடுவதுடன், கற்பதையும் நிறுத்தி விடுவீர்கள். உயர்ந்ததோர் அந்தஸ்தைப் பெறுவதற்கு இந்தக் கல்வியில் முழுக் கவனமும் செலுத்த வேண்டும்.

**பாடல்:** தாயும் நாயே, தந்தையும் நாயே.....

ஓம் சாந்தி. “ஓம் சாந்தி” என்பதன் அர்த்தம் குழந்தைகளாகிய உங்களுக்கு விளங்கப்படுத்தப்பட்டுள்ளது. சமயப்பற்றுள்ளவர்களும். தர்மசிந்தனை உடையவர்களும் ஆலயங்கள் போன்ற இடங்களுக்குச் செல்லும் போது எப்பொழுதும் “ஓம் சாந்தி” என்று கூறுகின்றார்கள். எவ்வாறாயினும் அவர்கள் அதன் அர்த்தத்தைப் புரிந்து கொள்வதில்லை. “ஓம் சாந்தி” என்று நாங்களும் கூறுகிறோம். நான் ஓர் ஆத்மா என்பதே அதன் அர்த்தமாகும். ஆத்மா என்ற சொல் நிச்சயமாக பயன் படுத்தப்படுகின்றது. பரமாத்மா, அதாவது ஆத்மாவே “ஓம் சாந்தி” என்று கூறுகிறார். ஆத்மாவாகிய என்னுடைய உண்மையான தர்மம் அமைதி ஆகும். ஆத்மா தனது தொழிலை உங்களுக்குக் கூறுகிறார். தந்தையும் 'ஓம்சாந்தி' என்று கூறுகிறார். 'நானும் ஓர் ஆத்மாவே, ஆனால் நான்; எப்பொழுதும் பரந்தாமத்தில் வசிப்பதால் பரமாத்மா என்று அழைக்கப்படுகிறேன். நான் பிறப்பு, இறப்பு என்ற சக்கரத்திற்குள் பிரவேசிப்பதில்லை. தந்தை நேரடியாக இங்கே வந்து உங்களிடம் கூறுகிறார்: நீங்கள் மறுபிறப்பிற்குள் வருகிறீர்கள், நீங்கள் சரூபதாரிகள். சூட்சும உலகில் இருப்பவர்கள் சூட்சும சரூபமுடையவர்கள். நான் இவற்றிற்கும் அப்பாற்பட்டவன். எனக்கு ஒரு பெளதீக சரூபம் இல்லை. 'இவர் பிரம்மா, இவர் விஷ்ணு, இவர் சங்கரா' என்று சூட்சும சரூபமுடையவர்களே அழைக்கப்படுகிறார்கள். அது சரூபத்திற்கான பெயரே அல்லாது ஆத்மாவிற்கானது அல்ல. ஆத்மா ஒரு சரூபத்தை எடுக்கின்றார். பின் சரூபத்திற்குப் பெயர் ஒன்று கொடுக்கப்படுகிறது. ஒருவர் மரணிக்கும் போது இன்னார் சரூபத்தை விட்டுவிட்டார் என்று கூறப்படுகிறது. சரூபத்தின் பெயர் இன்னமும் இருக்கிறது, அவ்வாத்மா பின்னர் இன்னொரு சரூபத்தை எடுக்கிறார். பரமாத்மாவாகிய பரமதந்தை, ஒரு சரூபத்தை விட்டு இன்னொரு சரூபத்தை எடுக்கிறார் என்று நீங்கள் கூறுவதில்லை. ஒவ்வொருவரது சரூபத்திற்கும் ஒரு பெயர் வழங்கப்படுகிறது. குழந்தைகளாகிய நீங்கள் எனக்கு உரியவர்கள் ஆகியதும், குருமார் உங்களுக்கு இன்னொரு பெயரை வழங்குவதைப் போல் நான் உங்களுக்கு வேறொரு பெயரை வழங்குகிறேன். இந்நாட்களில் ஒரு குமாரி திருமணம் முடித்தவுடன். அவளின் பெயர் மாறுகிறது. ஆண்கள் தமது பெயரைத் தொழிலில் பயன்படுத்துவதால் அவர்களின் பெயர் மாறுவதில்லை. தாய்மார்களுக்குத் தொழில் இல்லாததால் அவர்களின் பெயர் மாற்றப்படலாம். ஆண்கள் தமது பெயரைத் தொழில், காப்புறுதி முதலியவற்றில் உபயோகிப்பார்கள். தந்தை இப்பொழுது விளங்கப்படுத்துகிறார்: நீங்களே தாயும், தந்தையும், நீங்களே சகபாடியும், படகோட்டியும் என நீங்கள் அனைவரும் நினைவு செய்து கூறுகின்றீர்கள். நீங்கள் எங்களை உங்களுடன் அழைத்துச் செல்கிறீர்கள்;; நீங்கள் எத்தனை உறவுமுறைகளுக்கள் வருகின்றீர்கள் என்று பாருங்கள்! நாங்கள் எங்கள் சரூபத்தை நீக்கி விட்டு உங்களுடன் மூண்டும் திரும்பிச் செல்வோம். படகோட்டி உங்களைத் தன்னுடன் அழைத்துச் செல்வார் என்று குழந்தைகளாகிய உங்களுக்குத் தெரியும். தந்தையின் புகழ் அதிகளவு உள்ளது. ஆகவே, அவர் எப்போது மூண்டும் வருவார்? அவர் எப்போது வந்து, உங்கள் சகபாடி ஆகுவார்? எவருக்குமே தெரியாது. கூறப்பட்டுள்ளது:பக்திமார்க்கத்தின் முடிவு வரும்போது,

பக்தர்களைப் பாதுகாப்பதற்கு நான் வரவேண்டும். நான் படகோட்டி ஆகி, அனைவரையும் மூண்டும் அழைத்துச் செல்வேன். அவர் எவ்வாறு வந்து தாயும் தந்தையுமாக ஆகுகிறார் என்பது உங்களுக்குத் தெரியும். அவர் மாத்திரமே படகோட்டி எனவும் குரு எனவும் அழைக்கப்படுகிறார். அவர் உங்களை அசுத்தமான உலகிலிருந்தும், பந்தன வாழ்விலிருந்தும் அகற்றி, ஜீவன் முக்திக்கு அழைத்துச் செல்வதால் அவர் தூய்மையாக்குபவர் என்றும் படகோட்டி என்றும் அழைக்கப்படுகிறார். சத்தியயுகம் புதிய உலகம் என்று அழைக்கப்படுகிறது. உலகம் ஒன்றேயாகும். பழைய உலகம் அழிக்கப்படுகிறது. இது பழைய ஷீட்டிலிருந்தவாறு புதிய ஷீடு ஒன்றைக் கட்டுவது போன்றதாகும். பின் நூங்கள் பழைய ஷீட்டை விட்டுச் செல்கிறீர்கள். இங்கும் ஸ்தாபனை இடம்பெற்றதும், பழைய உலகம் அழிக்கப்படுகிறது. திரிமூர்த்தியின் அர்த்தமும் விளங்கப்படுத்தப்பட்டுள்ளது. பிரம்மா மூலம் சுவர்க்கத்தின் ஸ்தாபனையை மேற்கொள்வது பரமாத்மாவாகிய, பரமதந்தையின் பணியேயாகும். அவர் கரன் கரவன்ஹார் (செய்பவரும், செய்விப்பவரும்) என்பதால் அவர் அதனை இவர் மூலம் செய்கிறார். தந்தை நேடியாக வந்து, உங்களுக்கு முன் நேருக்கு நேராக இருந்து விளங்கப்படுத்துகிறார். நான் இங்கு அமர்ந்திருந்து, பிரம்மாவின் வாய்வழித் தோன்றல்களாகிய உங்களுக்கு இலகுவான இராஜயோகத்தையும், ஞானத்தையும் பிரம்மாவின் மூலம் கற்பிக்கிறேன். நூங்கள் எதிர்கால தேவ அந்தஸ்தை 21 பிறவிகளுக்கு உங்கள் முயற்சிக்கேற்ப வரிசைக்கிரமமாகப் பெறுவீர்கள். நூங்கள் தாயுடனும் தந்தையுடனும் கற்கிறீர்கள் என்பது உங்களுக்குத் தெரியும். இது இறை பல்கலைக்கழகமாகும். நூங்கள் கற்பதை நிறுத்திவிட்டால், அது உங்களின் பாக்கியத்தில் இல்லை என்பதைப் புரிந்து கொள்ளலாம். இப் பாடசாலை தொடரவேண்டும். பாபா வந்து, பிரம்மாவின் சரூர்த்தின் மூலம் உங்களுக்குக் கற்பிக்கிறார். ஆகவே, நூங்கள் எங்கிருந்தாலும், எந்த நிலையத்திலிருந்தாலும் உங்கள் ஆஸ்தியாகிய ஜீவன் முக்தியைப் பெறவேண்டும், அதாவது இராச்சியத்தை, ஞானக்கடலான பரமாத்மாவாகிய பரலோக பரமதந்தையிடமிருந்து பெறவேண்டும் என்று உங்களுக்குத் தெரியும். நாங்கள் கற்பதை நிறுத்திவிட்டால், எங்களால் ஓர் ஆஸ்தியைப் பெறமுடியாது. எங்களைத் தன்னுடன் மூண்டும் அழைத்துச் செல்வதற்கு தந்தை வந்துள்ளார். புதிய உலகம் ஸ்தாபிக்கப்பட்டதும், படகோட்டி அனைவரையும் திருப்பி அழைத்துச் செல்வார். உங்களுக்கு படகோட்டியையும் அத்துடன் படைத்தல், அழித்தல், காத்தல் என்பன எவர் மூலமாக இடம்பெறுகின்றது என்பதும் உங்களுக்குத் தெரியும். மேலும், இக்கல்வியின் மூலம் இலக்ஷ்மி நாராயணன் ஆகுகின்றவர்களே பின் இராச்சியத்தை ஆட்சி செய்வார்கள் என்பதும் உங்களுக்குத் தெரியும். நூங்கள் கற்கும் அளவிற்கே, இக்கல்வியின் மூலம் ஓர் இராஜரூக் அந்தஸ்தை உண்மையில் பெறுகிறீர்கள் என்பதை நூங்கள் புரிந்துள்ளீர்கள். நூங்கள் கற்காவிடின், உங்கள் அந்தஸ்து அழிக்கப்படும். இதுவே இராஜயோகக் கல்வியாகும். பல குழந்தைகள் கற்கும்போது களைப்படைகிறார்கள். கற்காதிருப்பது என்றால் களைப்படைதல் என்றே அர்த்தமாகும். அவர்கள் கூறுகின்றார்கள்: அவ்வளவுதான்! இனியும் தொடர முடியாது! இக்கல்வியில் செலவு என்ற கேள்விக்கே இடமில்லை. கட்டணம் செலுத்த முடியாத போது, அக்கல்வி கற்பதை ஏழைகள் நிறுத்துகின்றார்கள். எவ்வாறாயினும், கல்வியில் அதிகளவு ஆர்வமுள்ளவர்கள் “நான் கற்கவேண்டும், என்னிடம் பணமில்லை” என்று அரசாங்கத்திடம் விண்ணப்பிப்பார்கள். பின்னர், அரசாங்கம் அவர்களுக்கு சிறிதளவு பணம் வழங்கும். “நான் கற்க வேண்டும், ஆனால் எனது தந்தையிடம் பணமில்லை, ஆகவே எனக்குத் தயவு செய்து உதவி புரியுங்கள்!” என்று ஏதோ ஒரு வகையில் வேண்டுகோள் விடுப்பார்கள். அரசாங்கத்திடம் பணம் இல்லாமையினால், மாணவர்களை நிராகரிக்கின்றது. அவர்கள் நான் கற்கவேண்டும், எனவே நான் இப்பொழுது என்ன செய்யலாம்? என்று சிந்திப்பார்கள். பின்னர் அவர்கள் எனது பெற்றோர் ஏழைகள், ஆகையால் நான் படித்து வேலை செய்யவும் வேண்டும், ஆகவே உங்களால் எனக்கு உதவி செய்ய முடியுமா? என்று கேட்டு செல்வந்தர்களையும், தயாள குணமுடையவர்களையும் நாடுவார்கள். சமயப் பற்றுள்ளவர்கள்; அவ்வுதவியைச் செய்வார்கள். குமாரிகளால் அவ்வாறான வேண்டுகோள்களை விடுக்கமுடியாது, ஆனால் ஆண்களால் முடியும். கற்பதன் மூலம் அதிக வருமானம் கிடைக்கின்றது. இங்கு, நூங்கள் கற்பதுடன், பேரமும் பேசுகின்றீர்கள். தந்தையே வியாபாரியும், நகை வியாபாரியும், ஞானக்கடலும் ஆவார். எல்லையற்ற ஞானக்கடலாகிய தந்தையும் தாயும் கூறுகிறார்: நான் சென்ற கல்பத்தில் செய்ததைப் போன்று உங்களுக்கு இராஜயோகத்தை கற்பித்து, உங்களை அரசர்களுக்கெல்லாம் அரசர் ஆக்குகிறேன். இந்த விடயங்கள் அனைத்தும்

கிரகிக்கப்படவேண்டும். முதிர்ச்சியடைந்த புத்தியைக் கொண்டவர்களால் நன்றாகக் கிரகிக்க முடியும். அனைத்தும் புத்தியிலேயே தங்கியுள்ளது. சிலருக்கு சதோபிரதான் புத்தி உள்ளது, ஏனையோருக்கு சதோ, ரஜோ அல்லது தமோ புத்தி உள்ளது. பாடசாலையிலும் ஒவ்வொருவரின் புத்தியும் எப்படிப்பட்டது என்று மாணவர்களுக்குத் தெரியும். சதோபிரதான் புத்தியுடையவர்கள் திறமையுடன் சித்தி எய்துவார்கள். அவர்கள் மாணவ தலைவராக நியமிக்கப்படுவார்கள். அவர்கள் புலமைப்பரிசிலும் பெறுவார்கள். இது ஒரு எல்லையற்ற பாடசாலை. இங்கு சதோ, ரஜோ, தாமோ புத்தியுடையவர்கள் உள்ளனர். இங்கு, ஒரேயொரு அந்தஸ்து மாத்திரமே உள்ளது. இது இராஜயோகம் ஆகும். இறை கல்வி ஒன்றேயாகும். தந்தை கூறுகிறார்: நான் குழந்தைகளாகிய உங்கள் அனைவருக்கும் இராஜயோகத்தைக் கற்பிக்கிறேன். நீங்கள் செய்யும் முயற்சிக்கு ஏற்ப, உயர்ந்ததோர் அந்தஸ்தைப் பெறுவீர்கள். மேன்மையான அந்தஸ்தைப் பற்றி நீங்கள் புரிந்துள்ளீர்கள். நீங்கள் வரிசைக்கிரமமாக ஓர் அந்தஸ்தைப் பெறுவீர்கள். தந்தை அனைவர் மீதும் அன்பைக் கொண்டிருக்கிறார். அவர் மாயையின் சங்கிலியிலிருந்து அனைவரையும் விடுதலை செய்வதற்கு வந்துள்ளார். நான் ஒவ்வொரு கல்பத்திலும் இராஜயோகம் கற்பிக்கிறேன் என்று வேறொவராலும் கூறமுடியாது. தந்தை மாத்திரமே கூறுகிறார்: நான் ஒவ்வொரு கல்பத்திலும் சங்கமயுகத்தில் வருகிறேன். மக்கள், அவர் ஒவ்வொரு யுகத்திலும் வருகிறார் என்று எழுதியுள்ளதால், பல தவறுகளைச் செய்து விட்டார்கள். தந்தை கூறுகிறார்: நானே தூய்மையாக்குபவர். நான் கலியுகத்தின் முடிவும் சத்தியயுகத்தின் ஆரம்பமுமான சங்கமயுகத்திலேயே வந்து உங்களைத் தூய்மையாக்குகிறேன். இந்நேரத்தில் பாபா வந்துள்ளார், ஆகவே நன்றாகக் கற்றிடுங்கள். விநாசம் இடம்பெறவுள்ளது. முழு விசையையும் பிரயோகித்து முழு மூச்சாகக் கற்று, தைரியத்தைக் காட்டுங்கள். நீங்கள் கற்பதை நிறுத்தக்கூடாது. கற்பதை நிறுத்துபவர்கள் சித்தியெய்தாது, வீழ்ச்சி அடைவார்கள். குழந்தைகள் எச்சரிக்கை செய்யப்படுகின்றனர். காமம், கோபம், பேராசை, பற்று ஆகிய தூய ஆவிகள் இருக்கக்கூடாது. உங்கள் இதயக் கண்ணாடியில் தொடர்ந்து பாருங்கள்: நான் இலக்ஷ்மியைத் திருமணம் செய்யத் தகுதி வாய்ந்தவரா? என்று அவர்கள் உதாரணமாக நாரதரைப்பற்றி எழுதியுள்ளனர். நீங்கள் அனைவரும் பக்தர்கள். பக்தி மார்க்கத்தில், ஆண்களில் மேன்மையான பக்தராக நாரதரும், பெண்களில் மேன்மையான பக்தையாக மூராவும் நினைவு கூரப்படுகின்றனர். அது பக்தி மார்க்கமாகும். ஞானமார்க்கத்தில் மம்மாவினதும், பாபாவினதும் பெயர்கள் போற்றப்படுவதை நீங்கள் பார்க்கின்றீர்கள்; பின்னர், அவர்களின் வெற்றிமாலையும் உருவாக்கப்படுகின்றது. சந்தோஷத்தை அளிப்பவர்கள் நினைவுகூரப்படுகின்றனர். அத்தகையோரின் ஞாபகார்த்;தங்களும் உருவாக்கப்படுகிறது. அவர்கள் என்ன செய்தார்கள்? அவர்கள் ஒரு கல்லூரியைத் திறந்திருக்கலாம். அல்லது பல நன்கொடைகள் செய்து, பல தர்மங்கள் செய்திருக்கலாம். அவர்கள் வேறு என்ன செய்வார்கள்? காங்கிரஸ் கட்சியினர் பிரித்தானியரிடமிருந்து இராச்சியத்தைப் பெற்று ஆட்சி செய்தனர். தந்தை கூறுகிறார்: இது கானல்நூரைப் போன்ற ஓர் இராச்சியம். எவ்வளவு சந்தோஷம் இருந்தாலும், அவை அனைத்தும் கானல் நூரைப் போன்றதாகும். வெளிப்பகட்டு ஏராளம் உள்ளது. இந்த விஞ்ஞானம் 100 வருடங்களுக்குத் தொடர்கிறது. இந்த தாதா பம்பாயில் தொழில் புரியும்போது, அங்கு மின்சாரம், தொலைபேசிகள் முதலியன இருக்கவில்லை. இப்பொழுது விஞ்ஞானம் பல அற்புதங்களைப் படைத்துள்ளது. இப்பொழுது, சில வருடங்களே எஞ்சியுள்ளன. அறிவியலின் அகங்காரம் 100 வருடங்களுக்கு முன் ஆரம்பமாகியது. அவர்கள் சத்தியயுகத்தின் 100 வருடங்களில் என்ன செய்வார்கள் என்று உங்களால் கூறமுடியாது! நீங்கள் இங்கிருந்து எடுத்துச் செல்லும் பொருட்கள் அனைத்தும் அங்கு சக்தி வாய்ந்தவையாக இருக்கும். நீங்கள் உறுதியானதும், அசைக்க முடியாததும், அமைதியானதும், சந்தோஷமுமான இராச்சியத்தை ஆட்சி செய்வதற்கு இச்சக்தியைக் கொண்டு செல்கிறீர்கள். ஆகவே, நீங்கள் கல்வியில் முழுக் கவனமும் செலுத்த வேண்டும். நீங்கள் அந்தளவிற்கு முயற்சி செய்யவேண்டும். நீங்கள் இத் தாயிடமிருந்தும், தந்தையிடமிருந்தும் அதிக சந்தோஷத்தைப் பெறுகிறீர்கள் என்பது உங்களுக்குத் தெரியும். இப்பாதையில் செல்லும்போது, நீங்கள் இக் கல்வியை நிறுத்திவிட்டால், நீங்கள் அவர்களுக்குக் செவிமடுக்கவில்லை என்று அர்த்தமாகும். நீங்கள் அவற்றைச் செவிமடுக்காது, உங்கள் வியாபாரம் போன்ற விடயங்களில் உங்களை ஈடுபடுத்தினால், அனைத்தும் முடிந்துவிடும். பின்னர், உங்களிடம் நீங்கள் பெற்றவை மாத்திரமே எஞ்சியிருக்கும். நீங்கள் பாபாவின் கரத்தை விட்டுச் சென்றவுடன், மாயை உங்களை முழுமையாக விழுங்கி விடுவாள். பெரிய முதலையாகிய மாயை யானையை உண்டது. இது

நடக்கவேண்டும். மிகவும் சிறந்தவர்கள், மிகவும் நல்ல அழைப்புக்களை விடுத்தவர்கள், நிலையங்களைத் திறந்தவர்களும் கூட கற்பதை நிறுத்தியுள்ளதை நூங்கள் கண்டுள்ளீர்கள். நாடகத்திற்கு ஏற்ப, அவர்களுக்கு அவ்வளவு பாக்கியமே இருந்தது என்று கூறலாம். பின்னர் அவர்களின் நிலை என்னவாக இருக்கும்? மாயை அவர்களை முழுதாக உண்டுவிடுவாள். பலர் முடிந்துவிட்டனர். திரான்ஸ்சில் சென்றோர் பலரும், விளையாட்டுகள் விளையாடினோரும், இன்று இங்கு இல்லை. நூங்கள் திரான்ஸ்சில் செல்வதற்கோ அல்லது காட்சிகள் பார்க்கவோ ஒருபோதும் ஆசைப்படக் கூடாது. ஆசைகள் இருக்கும்போது, அவ் ஆசைகளுக்குத் தடைகள் ஏற்படும். தூய ஆவிகளாகிய மாயையும் வருவாள். அவர்கள் திரான்ஸ்சில் செல்லும் பாகத்தை நடித்தனர். குழந்தைப்பருவ பாகத்திலோ சக்கரவர்த்தினி பாகத்திலோ 5 முதல் 7 நாட்களுக்கு திரான்ஸ்சில் இருந்தவர்கள், இன்று இல்லை. இதில் எந்த நன்மையும் இல்லை. ஞானத்தில் முதிர்ந்த ஸ்திதியைக் கொண்டவர்களே இங்கு நிரந்தரமாக இருப்பார்கள். திரான்ஸ்சில் செல்வதற்கு ஒருபோதும் ஆசைப்படாதீர்கள். பாபா உங்களுக்கு கற்பிப்பதைக் கிரகியுங்கள். நூங்கள் கற்கும் அளவிற்கு ஏற்ப, நூங்கள் மேன்மையான அந்தஸ்தைப் பெறுவீர்கள். பரமாத்மாவாகிய பரமதந்தையே உங்களுக்கு கற்பிக்கிறார் என்பதைக் குழந்தைகளாகிய நூங்கள் நினைவுகூரவேண்டும். நாங்கள் கற்று, 21 பிறவிகளுக்கு உயர்ந்ததோர் அந்தஸ்தைப் பெறுகிறோம். பின் பூஜிப்பவர்களில் இருந்து, பூஜை செய்யத் தகுதிவாய்ந்தவர்களாக மாறுவோம். பிராமண குலத்துக்கு உரியவர்களே இதைக் கூற முடியும். வேறு எவராலும் இதைக் கூறமுடியாது. இந்நாடகம் பாரதத்தை அடிப்படையாகக் கொண்டது. நூங்கள் பூஜிக்கத் தகுதிவாய்ந்த தேவர்களாக ஆகுகிறீர்கள் என்று நூங்கள் கூறலாம். பூஜை செய்யத் தகுதிவாய்ந்தவர்களே முழு 84 பிறவிகளையும் எடுப்பதால், தொடர்ந்து வீழ்ச்சி அடைவார்கள். குழந்தைகளாகிய உங்களுக்கு இவை அனைத்தும் தெரியும். குழந்தைகளாகிய உங்களுக்கு சிவபாபாவின் தொழில் தெரியும். நம்பிக்கை வைத்திருப்பதன் மூலம் நூங்கள் உங்கள் ஆஸ்தியை ஒரு விநாடியில் பெறலாம். அவர்கள் தாம் கடவுளுக்கு உரியவர்கள் என்று கூறுகிறார்கள். ஆகவே, அவ்வாறு கூறியதன் பின் கடவுளை விட்டு விலகிச் செல்வது ஆச்சரியமே. பாடசாலையில் சிறந்த புள்ளிகளைப் பெறுபவர்களே தகுதிவாய்ந்தவர்கள் எனவும், கழிப்படிவானவர்கள் எனவும் கூறப்படுவார்கள். மாணவர்களும் தங்களை தகுதிவாய்ந்தவர்களாகக் கருதுவார்கள். தந்தையும், ஆசிரியரும் கூறுவார்கள்: இவர் தகுதிவாய்ந்தவரும், கழிப்படிவானவரும். இங்கு தந்தை, ஆசிரியர், குரு எல்லாம் ஒருவரே. அவரே தந்தை, பின்னர் ஆசிரியராகி எங்களுக்குக் கற்பித்து, எங்களைத் திரும்பவும் தன்னுடன் அழைத்துச் செல்வார். தந்தை கூறுகிறார்: நாங்கள் மூண்டும் ஒன்றாகச் செல்வோம். உங்கள் ஒளி அணைக்கப்பட்டு, இப்பொழுது ஏற்றப்படுகிறது. என்னுடைய ஒளி எப்பொழுதும் ஏற்றப்பட்டே உள்ளது. இவை அனைத்தும் ஆத்மாவைக் குறித்தே கூறப்படுகிறது. நூங்கள் சராரமற்று வந்தீர்கள், இப்பொழுது சராரமற்றே திரும்ப வேண்டும் என்று உங்களுக்குத் தெரியும். எங்கள் நாடகம் முடிவடைந்து மூண்டும் நடைபெற வேண்டும். குழந்தைகளாகிய நூங்கள். இப்புரிந்துணர்வை உங்கள்; புத்தியில் கொண்டுள்ளீர்கள். நூங்களே தாயும், தந்தையும், உங்கள் கல்வியின் கருணையினால், நாங்கள் மிகுந்த சந்தோஷத்தை அடைகிறோம்" நூங்கள் என்றுமே அவ்வாறான தாயையும், தந்தையையும் விட்டுச்செல்லவோ அல்லது மறந்துவிடவோ கூடாது. தந்தை கூறுகிறார்: நூங்கள் தொடர்ந்தும் உங்களுக்கு அவ்வாறான ஆஸ்தியை வழங்கும் பாப்தாதாவாகிய தாய்க்கும், தந்தைக்கும் ஒரு கடிதம் எழுதினால், நூங்கள் அவரை நினைவு செய்கிறீர்கள் என்று பாபாவும் புரிந்துகொள்வார். நூங்கள் ஒவ்வொரு நாளும் முரளியில் பாபாவிடமிருந்து அன்பையும் நினைவுகளையும் பெறுகிறீர்கள். குழந்தைகளின் கடிதங்கள் நூண்ட காலத்தின் பின் வரும்போது, நூங்கள் முழுதாக பாபாவை நினைவு செய்வதில்லை என்று புரிந்து கொள்ளப்படுகின்றது. தந்தை உங்களுக்கு எழுதவேண்டிய தேவையில்லை. தந்தையின் முரளி தினமும் அனுப்பப்படுகிறது. எவ்வாறாயினும் பாபா அன்பையும், நினைவுகளையும் வழங்குகிறார். அவர் ஏற்றப்பட்ட ஒளியாவார். அவர் குழந்தைகளாகிய உங்களுக்குக் கூறுகிறார்: நிச்சயமாகத் தொடர்ந்தும் கடிதங்களை எழுதுங்கள். பாபா தன்னுடைய விஷேட குழந்தைகளைப் பற்றிக் கவலைப்படவில்லை. அவர் தடுமாறுபவர்களையே எச்சரிக்கிறார்: மறந்துவிடவேண்டாம், தொடர்ந்து கற்றிடுங்கள். பாபா அனைத்துச் செய்திகளையும் பெறுகிறார். பதிவேட்டில் பெயர்கள் பதியப்பட்டுள்ளது. அவர் கேட்கிறார்: இக்குழந்தை ஏன் சமூகமளிக்கவில்லை? ஒரு குழந்தை தினமும் சமூகமளிக்கவில்லையெனில் அவர் மரணித்துவிட்டார் என்று புரிந்து கொள்ளப்படும். பாபா கேட்கிறார்: இக்குழந்தையிடமிருந்து நூங்கள் எதாவது செய்தி பெற்றீர்களா?

இன்னார் இன்னார் வருவதேயில்லை. இப்பொழுது, அவரின் புத்தியில் சந்தேகம் உள்ளது என்று ஆசிரியர் எழுதுவார். நல்லது. சிலவேளையில், எதிர்காலத்தில் அவரின் புத்தியில் நம்பிக்கை ஏற்படலாம். அச்சா.

இனிமையிலும் இனிமையான எப்போதோ தொலைந்து இப்போது கண்டு பிடிக்கப்பட்டிருக்கும் குழந்தைகளுக்கு உங்கள் தாய், தந்தையாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

**தாரணக்கான சாராம்சம்:**

1. தைரியத்தை வெளிப்படுத்தி வெற்றிமாலைக்குள் ஒருவராகுங்கள். நினைவு கூரப்படுவதற்குத் தகுதிவாய்ந்தவர் ஆகுவதற்கு அனைவருக்கும் சந்தோஷத்தை வழங்குங்கள்.
2. ஒரு கீழ்ப்படிவான மாணவராக இருந்து தந்தையினதும், ஆசிரியரினதும் பெயரைப் புகழ்மையச் செய்யுங்கள். தூய ஆவிகளாகிய காமம், கோபம் ஆகியவற்றின் ஆதிக்கத்திற்குள்; வருவதன் மூலம்; ஒருபோதும் பிழையான செயல்களைச் செய்யாதீர்கள்.

**ஆசுவாதம்:** சகலகலாவல்ல சேவையாளராகி அனைத்து ஆன்மீக பொக்கிஷங்களினாலும் நிறைந்து சதா திருப்தியாக இருப்பீர்களாக.

சகலகலாவல்ல சேவையாளர் என்றால் மாஸ்டர் சந்தோஷத்தை அருள்பவர், மாஸ்டர் அமைதியை அருள்பவர், மாஸ்டர் ஞானத்தை அருள்பவர் என்பதாகும். நிறைந்த ரூபமானவரே எப்போதும் அருளுகின்ற ஒருவராவார். சுயம் எப்படியோ அவர் மற்றவர்களையும் அப்படியே ஆக்குவார். “ஒரு ஆன்மீக சேவையாளர்” என்றால் சகலகலாவல்லுனரும், என்றும் தயாராக இருப்பவரும் ஆவார். நிறைந்திருப்பவர்களால் மாத்திரமே சகலகலாவல்லுனர்களாக முடியும். நிறைந்திருப்பவர்கள் தாமும் திருப்தியாக இருந்து அனைவரையும் திருப்தியாக்குவார்கள். ஏதாவது பற்றாகுறை இருந்தால் அது அதிருப்தியை உண்டாக்கும். திருப்தியாக இருந்து மற்றவர்களையும் திருப்தியாக்குவதற்கான வழிமுறை நிறைந்து அருள்பவராக இருப்பது ஆகும்.

**சுலோகம்:** தங்கப் பரிசாகிய தூய உணர்வுகள் நல்வாழ்த்துக்களை உங்களுடன் வைத்திருங்கள் உங்களால் எந்தவொரு ஆத்மாவையும் மாற்றக்கூடியதாக இருக்கும்.

---ஓம் சாந்தி---